

**FIL-QORTI TAL-MAġISTRATI (MALTA)**

Bħala Qorti ta' ġudikatura Kriminali

**MAġISTRAT****DR. CAROLINE FARRUGIA FREND***B.A. (Legal and Humanistic Studies), LL.D.,**M.Juris (International Law), Dip. Trib. Eccl. Melit.***Il-Pulizija****(Spettur Wayne Rodney Borg)****(Spettir Andy Rotin)****vs****Mandy Sammut****Kumpilazzjoni numru 666/2023****Illum 25 ta' Jannar 2024**

Rat l-imputazzjonijiet migħuba fil-konfront:

Mandy Sammut 42 sena bint Emanuel Sammut u Mary nee' Hayman, mwielda Pieta', Malta nhar is-17 ta' Novembru 1980 residenti gewwa Julia Court, Flat 2, Triq Anton Inglott, Msida u detentriċi tal-karta ta' l-identita' numru 0540180M;

Billi akkużata talli bejn Jannar 2020 u Ġunju 2023 f'dawn il-Gżejjer, b'diversi atti, ukoll jekk fi żminijiet differenti u li jiksru l-istess dispożizzjoni tal-Liği u li gew magħmula b'riżoluzzjoni waħda;

1. Iffalsifikat cedula, polza, ordni, jew dokumenti oħra, illi meta jiġu prezentati waħda setghet tirċievi bihom ħlas, jew ġadet l-kunsinna ta' oggetti, jew gabret depożitu jew rahan minn uffiċċju pubbliku, jew minn bank jew stabbiliment pubbliku ieħor imwaqqaf jew magħruf b'xi att pubbliku tal-Gvern;

2. U aktar talli xjentement għamlet użu minn waħda mill-karti msemmijin;
3. U aktar talli għamlet falsifikazzjoni f'att awtentiku u pubbliku, jew fi skrittura kummerċjali jew ta' bank privat, b'falsifikazzjoni jew b'tibdil fl-iskrittura jew fil-firem, billi ħalqet pattijiet, dispozizzjonijiet jew obbligi foloz jew ġelsien falz minn obbligi, jew billi daħlet dawn il-pattijiet, dispozizzjonijiet, obbligi jew ġelsien minn obbligi f'dawk l-atti jew skritturi wara li kienu ġew iffurmati, inkella billi żiedet jew bidlet klawżoli, dikjarazzjonijiet jew fatti, illi dawk l-atti jew skritturi kellhom ikollhom fihom jew kellhom jippruvaw;
4. U aktar talli xjentement għamlet użu minn att, kitba jew skrittura falza;
5. U aktar talli sabiex kisbet xi vantagg jew beneficiju għaliha innifisha jew għal ġaddieħor, f'xi dokument maħsub għal xi awtorità pubblika, xjentement għamlet dikjarazzjoni jew stqarrija falza, jew tat tagħrif falz;
6. U aktar talli b'mežzi kontra l-ligi, jew billi għamlet użu ta' ismijiet foloz, jew ta' kwalifikasi foloz, jew billi nqđiet b'qerq ieħor, ingann, jew billi uriet haġa b'oħra sabiex gegħlet jitwemmen l-eżistenza ta' intrapriżi foloz, jew ta' ħila, setgħa fuq ġaddieħor, jew ta' krediti immagħinarji, jew sabiex tqanqal tama jew biża' dwar xi ġrajjha kimerika, għamlet qligh ta' aktar minn ħamest elef euro €5,000 bi ħsara tad-Dipartiment tas-Sigurta Socjali, il-Gvern ta' Malta u / jew xi entita u / jew entitajiet ohra;
7. U aktar talli bi ħsara tad-Dipartiment tas-Sigurta Socjali, il-Gvern ta' Malta u / jew xi entita u / jew entitajiet ohra, għamlet qligh ieħor b'qerq ta' aktar minn ħamest elef euro (€5000);
8. U aktar talli kellha fil-pussess ta' jew kellha taħta il-kontroll tagħha xi oġġetti għall-użu fit-twettieq jew f'konnessjoni ma xi frodi;

Rat li waqt l-udjenza miżmuma nhar id-9 ta' Novembru, 2023, l-imputata ammettiet l-imputazzjonijiet miġjuba kontra tiegħu.

Illi din il-Qorti osservat dak li jiddisponi l-Artikolu 392A(1) tal-Kodiċi Kriminali w ċioe wara li l-imputata wieġbet li hi ħatja għall-imputazzjonijiet miġjuba fil-konfront tagħha, din il-Qorti wissietha b'mod l-aktar solenni fuq il-konsegwenzi legali ta' dik it-tweġiba u hi nghatat żmien xieraq sabiex jekk trid terga' lura minnha u dan anke billi ikkonsultat mal-legali tagħha.

Semgħet ix-xhieda.

Semgħet is-sottomissjonijiet magħmulu mill-prosekuzzjoni u mid-difiża dwar il-piena.

Rat l-atti u d-dokumenti kollha.

### **Ikkunsidrat:**

Illi l-imputata ammettiet l-imputazzjonijiet kif miġjuba fil-konfront tagħha, u għaldaqstant, fuq l-ammissjoni volontarja u inkondizjonata tagħha, il-Qorti tiddikjara li m'għandhiex triq oħra salv li ssib lill-imputata ħatja tal-imputazzjonijiet miġjuba fil-konfront tagħha kif minnha ammessi.

### **Il-Piena**

Dwar il-piena l-Qorti ħadet in konsiderazzjoni l-ammissjoni ferm bikrija tal-imputata, tal-fatt li wriet kooperazzjoni ma' l-awtoritajiet investigattivi, tal-fedina penali tagħha u taċ-ċirkostanzi l-oħra tal-każ senjatament il-fatt li l-imputat bdiet thallas lura lid-Dipartiment tas-Sigurta' Soċjali u llum il-ġurnata intlaħaq ftehim mad-Dipartiment sabiex isir riżarciment totali tar-res furtiva.<sup>1</sup>

Gie kunsidrat li l-imputazzjonijiet numru wieħed (1), tlieta (3) u seba' (7) huma imputazzjonijiet alternattivi għall-imputazzjonijiet numru tnejn (2), erba' (4) u sitta (6) rispettivament.

Konsegwentement il-Qorti qed tastjeni mili tieħu konjizzjoni ulterjuri tal-imputazzjonijiet numru wieħed (1), tlieta (3) u seba' (7).

Illi l-imputazzjonijiet numru tnejn (2) erba' (4), ġamsa (5) u tmienja (8) servew bhala mezz ai fini għas-sitt (6) imputazzjoni.

<sup>1</sup> €21,934.67

Ġie kunsidrat ukoll li l-ammont tar-res *furtiva* ma kienx wieħed diskret; l-ammont iffrodat hu dak ta' wieħed u għoxrin elf disa' mijha u erbgħa u tletin Ewro u sebgħa u sittin centeżmu (€21,934.67).

## Decide

Għal dawn il-motivi l-Qorti, filwaqt li tastjeni milli tieħu konjizzjoni ulterjuri tal-imputazzjonijiet numru wieħed (1), tlieta (3) u seba' (7), issib l-imputata ġatja tal-imputazzjonijiet l-ohra kollha u, wara li rat l-artikoli 17(b)(h), 18, 167, 169, 183, 184, 188(1)(2), 308, 309, 310(1)(a) u 310BA tal-Kapitolu 9 tal-Ligijiet ta' Malta, il-Qorti ssib lill-imputata ġatja tal-imputazzjonijiet l-ohra kollha, u tikkundannha għal **erbgħa u għoxrin (24) xahar prigunerija** li bl-applikazzjoni tal-Artikolu 28A tal-Kodiċi Kriminali qed jiġu sospiżi għal zmien erbgħa u erbgħin (40) xahar mil-lum.

Ai termini tal-artikolu 28A(4) tal-Kodiċi Kriminali, il-Qorti spjegat lill-ħatja bi kliem ċar ir-responsabbiltà tagħha taħt l-artikolu 28B tal-Kodiċi Kriminali jekk matul il-perijodu operattiv tikkommetti reat li għalihi hemm piena ta' prigunerija.

Inoltrè a tenur tal-Artikolu 15A(1) tal-Kapitolu 9 tal-Ligijiet ta' Malta, tordna lill-imputata tagħmel kumpens lid-Dipartiment tas-Sigurta' Socjali ta' dak dovut minnha lill-imsemmi dipartiment skond *ir-repayment programme* preżentat in atti.

Dan l-Ordni jista' jiġi infurzat bl-istess mod bħal li kieku dan ingħata f'azzjoni civili bejn il-ħatja u d-Dipartiment.

Galadarba f' dan il-proċediment ma kien hemm l-ebda espert nominat, il-Qorti qed tastjeni milli tieħu konjizzjoni tat-talba tal-Prosekuzzjoni ai termini ta' l-Artikolu 533 tal-Kap.9 tal-Ligijiet ta' Malta.

Finalment ai termini tal-artikolu 392A(2) tal-Kodiċi Kriminali, tordna li fi żmien sitt (6) ijiem tax-xogħol l-Avukat Generali jingħata aċċess għal kopja skenjata ta' dawn l-atti, flimkien ma' aċċess għal kopja skenjata ta' din is-sentenza.

**Dr Caroline Farrugia Frendo**  
**Magistrat**

**Deputat Registratur**